

STARZ SPEAK

श्री बजरंग बाण

॥ दोहा ॥

निश्चय प्रेम प्रतीति ते, विनय करें मनमान ।
तेहि के कारण सकल शुभ, सिद्ध करें हनुमान ॥

चौपाई

जय हनुमन्त संत हितकारी । सुन लीजै प्रभु अरज हमारी ॥
जन के काज बिलम्ब न कीजै । आतुर दौरि महासुख दीजै ॥
जैसे कूदी सिन्धु महि पारा । सुरसा बदन पैठी विस्तारा ॥
आगे जाय लंकिनी रोका । मोटेहु लात गई सुर लोका ॥
जाय विभीषण को सुख दीन्हा । सीता निरखि परम-पद लीना ॥
बाग उजारि सिन्धु मह बोरा । अति आतुर जमकातर तोरा ॥
अक्षय कुमार मारि संहारा । लूम लपेटि लंक को जारा ॥
लाह समान लंक जरि गई । जय-जय धुनि सुरपुर में भई ॥
अब बिलम्ब केहि कारन स्वामी । कृपा करहु उर अन्तर्यामी ॥
जय जय लखन प्रान के दाता । आतुर होई दुःख करहु निपाता ॥
जै गिरिधर जै जै सुख सागर । सुर-समूह-समरथ भट-नागर ॥
ॐ हनु हनु हनु हनुमंत हठीले । बैरिहि मारु बजर की कीले ॥

STARZ SPEAK
श्री बजरंग बाण

चौपाई

गदा बज्र लै बैरिहि मारो । महाराज प्रभु दास उबारो ॥

ॐंकार हुंकार महा प्रभु धाओ । बज्र गदा हनु विलम्ब न लाओ ॥

ॐं हनीं हनीं हनीं हनुमंत कपीसा । ॐं हुं हुं हुं हनु अटि उर-सीसा ॥

सत्य होहु हरी शपथ पायके । राम दूत धरु मारु जायके

जय जय जय हनुमन्त अगाधा । दुःख पावत जन केहि अपराधा ॥

पूजा जप-तप नेम अचारा । नहिं जानत हो दास तुम्हारा ॥

वन उपवन मग गिरि गृह मांहीं । तुम्हरे बल हम डरपत नाहीं ॥

पायं परों कर जोरी मनावों । येहि अवसर अब केहि गोहरावों ॥

जय अन्नजी कुमार बलवंता । शंकर सुवन वीर हनुमंता ॥

बदन कराल काल कुलघालक । राम सहाय सदा प्रतिपालक ॥

भूत प्रेत पिशाच निसाचरा । अग्नि वैताल काल मारी मर ॥

इन्हें मारु, तोहि शपथ राम की । राखउ नाथ मरजाद नाम की ॥

जनकसुता हरि दास कहावो । ताकी शपथ विलम्ब न लावो ॥

जै जै जै धुनि होत अकासा । सुमिरत होत दुसह दुःख नासा ॥

चरण शरण कर जोरि मनावों । यहि अवसर अब केहि गोहरावों ॥

STARZ SPEAK
श्री बजरंग बाण

चौपाई

उठु उठु चलु तोहि राम-दोहाई । पायँ परौ, कर जोरि मनाई ॥

ॐ चं चं चं चं चपल चलंता । ॐ हनु हनु हनु हनु हनुमन्ता ॥

ॐ हं हं हाँक देत कपि चंचल । ॐ सं सं सहमि पराने खल-दल ॥

अपने जन को तुरत उबारौ । सुमिरत होय आनंद हमारौ ॥

यह बजरंग बाण जेहि माटै। ताहि कहो फिर कोन उबारै ॥

पाठ करै बजरंग बाण की । हनुमत रक्षा करैँ प्रान की ॥

यह बजरंग बाण जो जापैँ । ताते भूत-प्रेत सब कापैँ ॥

धूप देय अरु जपै हमेशा । ताके तन नहिं रहै कलेसा ॥